

દીવો કરીએ ભગવન્, 'દાદા' સર્વ સમર્પીને;
અંધારાં ઉલેચ્યાં, ભવ કેરાં 'દાદા' પ્રગટીને.---દીવો...

સર્વજ્ઞ 'દાદા' જ્ઞાન-અવતારી,
'અકમ' 'લિફ્ટ' તણા સુકાની,
સંગમેશ્વર સિદ્ધ જગકલ્યાણી,
મૂર્તિમૂર્ત મોક્ષદાતા, પ્રકાશ્યો જેણે સમષ્ટિને.---દીવો...

અનંતજ્ઞાની અનંતદર્શી,
અનંત સુખની ફોરમ વરસી,
અમૂર્ત મૂરત નયને બસી,
દિવ્યચક્ષુ દાતા ત્વમ્, પરમ જયોતિસ્વરૂપીને.---દીવો...

સૂર્ય સમાન પ્રતાપી તેજસ,
ચંદ્ર સમાન શીતળ ઓજસ,
મેરુ અચલ સમ, સાગર ગંભીર,
મુક્તિ-મંદિરનાં ગુણલાં, પ્રત્યક્ષ પ્રગટનાં ગાઈને.---દીવો...

વિશ્વાધાર અંગુલિ ટેરવે,
બ્રહ્માંડ સ્વામી, સ્વામિત્વ અભાવે,
નિજસ્વરૂપી, નિજસ્વભાવે,
દસ લખ વર્ષે પ્રગટી, 'અકમ' 'દાદા' જયોતિને.---દીવો...

'શુદ્ધાત્મા મૂળ' ઉપાદાની,
અહમ્-મમતના અપાદાની,
મૂળ નિમિત્ત એક સંયોગી,
છોડાવ્યો ભવસંસારે, વંદું કૃપાળુ "જ્ઞાની"ને.---દીવો...

